



சுருக்கம்

முதலமைச்சரின் பொது நிவாரண நிதி - பல்வேறு காரணங்களால் உயிரிழந்த மூன்று விவசாயிகளின் குடும்பத்தினருக்கு அவர்களின் வறிய நிலையைக் கருதி தலா ரூ.3.00 இலட்சம் வீதம் மொத்தம் ரூ.9.00 இலட்சம் நிவாரணம் வழங்க நிதி ஒப்பளிப்பு - ஆணை வெளியிடப்படுகிறது.

வேளாண்மைத் (வே.உ.2) துறை

அரசாணை (நிலை) எண்.58.

நாள்: 7.3.2018.

திருவள்ளூர் ஆண்டு 2049, ஏவிளம்பி மாசி- 23

படிக்க:

1. அரசாணை (நிலை) எண்.6, வருவாய் (பே.மே.3(1)) துறை, நாள் 10.1.2017.
2. அரசாணை (நிலை) எண்.24, வருவாய் (பே.மே.3(1)) துறை, நாள் 24.1.2017.
3. அரசாணை (நிலை) எண்.73, வேளாண்மைத் (வே.உ.6) துறை, நாள் 14.3.2017.
4. அரசாணை (நிலை) எண்.159, வேளாண்மைத் (வே.உ.6) துறை, நாள் 28.6.2017.
5. வேளாண்மை இயக்குநரின் கடித எண். G2/166798/2017, நாள் 6.12.2017.

ஆணை:

மேலே முதலாவதாக படிக்கப்பட்ட அரசாணையில், 17 விவசாயிகளின் தற்கொலைகள் பல்வேறு காரணங்களுக்காக ஏற்பட்டிருந்தாலும், இறந்தவர்களின் குடும்ப நலன் கருதி, அவர்களின் குடும்பங்களுக்கு முதலமைச்சரின் பொது நிவாரண நிதியிலிருந்து தலா ரூ.3.00 இலட்சம் வழங்கப்படும் என ஆணை வெளியிடப்பட்டு, தற்கொலை செய்து கொண்ட 17 விவசாயிகளின் குடும்பத்தினருக்கு தலா ரூ.3.00 இலட்சம் வீதம் மொத்தம் ரூ.51.00 இலட்சம் முதலமைச்சர் பொது நிவாரண நிதியிலிருந்து ஒப்பளிப்பு செய்து மேலே இரண்டாவதாக படிக்கப்பட்ட அரசாணையில் ஆணை வெளியிடப்பட்டது.

2. மேலும், பல்வேறு காரணங்களால் உயிரிழந்த 72 விவசாயிகளின் குடும்பத்தினருக்கு தலா ரூ.3.00 இலட்சம் வீதம், மொத்தம் ரூ.2.16 கோடி முதலமைச்சர் பொது நிவாரண நிதியிலிருந்து ஒப்பளிப்பு செய்து மேலே மூன்றாம் நான்காவதாகப் படிக்கப்பட்ட அரசாணைகளில் ஆணை வெளியிடப்பட்டது.

3. மாவட்ட ஆட்சியர்களிடமிருந்து பெறப்பட்ட அறிக்கைகளின் அடிப்படையில், வேளாண்மை இயக்குநர் மேலே ஐந்தாவதாக படிக்கப்பட்ட தமது கடிதத்தில், பல்வேறு காரணங்களால் உயிரிழந்த கீழ்க்காணும் மூன்று விவசாயிகளின் குடும்ப நலன் கருதி, அவர்களின் குடும்பங்களுக்கு முதலமைச்சரின் பொது நிவாரண நிதியிலிருந்து நிவாரணம் வழங்க அரசுக்கு பரிந்துரைத்துள்ளார்:-

வ.எண்.	மாவட்டம்	பல்வேறு காரணங்களால் தற்கொலை செய்துகொண்ட மற்றும் உயிரிழந்த விவசாயிகளின் விவரம்	மாவட்ட ஆட்சியர்களின் அறிக்கைகளின்படி உயிரிழப்பிற்கான காரணம்
(1)	(2)	(3)	(4)
1	திருவண்ணாமலை	திரு ஆர்.ஞானசேகரன் (53), த/பெ. ராமசாமி, போந்தை கிராமம், தண்டாரம்பட்டு, திருவண்ணாமலை மாவட்டம்.	கடன் தவணைக்காக வங்கி அதிகாரிகள் வற்புறுத்தலால் மாரடைப்பு

(1)	(2)	(3)	(4)
2	பெரம்பலூர்	திரு சி.செல்வம் (32), த/பெ.செல்லமுத்து, ஒத்தியம், பெரம்பலூர் மாவட்டம்.	பருத்தி வயலில் பூச்சிமருந்து தெளிக்கும் போது பூச்சிமருந்தின் அளவு அதிகம் காரணமாக மூச்சுதிணறல் ஏற்பட்டு உயிரிழப்பு
3	பெரம்பலூர்	திரு ஆர்.ராஜா (38), த/பெ.ராமசாமி, சித்தனி, பெரம்பலூர் மாவட்டம்.	பருத்தி வயலில் பூச்சிமருந்து தெளிக்கும் போது பூச்சிமருந்தின் அளவு அதிகம் காரணமாக மூச்சுதிணறல் ஏற்பட்டு உயிரிழப்பு

4. பெரம்பலூர் மற்றும் திருவண்ணாமலை மாவட்ட ஆட்சியர்கள் பரிந்துரைத்துள்ளதன் அடிப்படையில், மேலே பத்தி 3ல் உள்ள வேளாண்மை இயக்குநரின் கருத்துருவினை ஏற்று, ஏற்கனவே, 89 குடும்பங்களுக்கு நிவாரணம் வழங்கப்பட்ட அதே நடைமுறையை இந்நேர்விலும் பின்பற்றி, பல்வேறு காரணங்களால் உயிரிழந்த பெரம்பலூர் மாவட்டம், ஒத்தியத்தைச் சார்ந்த திரு.செல்லமுத்துவின் மகன் திரு.C.செல்வம், பெரம்பலூர் மாவட்டம், சித்தனியைச் சார்ந்த திரு.ராமசாமியின் மகன் திரு.R.ராஜா மற்றும் திருவண்ணாமலை மாவட்டம், தண்டாரம்பட்டு, போந்தை கிராமத்தைச் சார்ந்த திரு ராமசாமியின் மகன் திரு. R.ஞானசேகரன் ஆகிய மூன்று விவசாயிகளின் குடும்பத்தினருக்கு தலா ரூ.3,00,000/- (ரூபாய் மூன்று இலட்சம் மட்டும்) வீதம், மொத்தம் ரூ.9,00,000/- (ரூபாய் ஒன்பது இலட்சம் மட்டும்) முதலமைச்சர் பொது நிவாரண நிதியிலிருந்து ஒப்பளிப்பு செய்து அரசு ஆணையிடுகிறது.

5. மேலே பத்தி 4-ல் ஒப்பளிக்கப்பட்ட தொகை ரூ.9,00,000/-ல் (ரூபாய் ஒன்பது இலட்சம் மட்டும்) திருவண்ணாமலை மாவட்ட ஆட்சியர் அவர்களுக்கு ரூ.3,00,000/- (ரூபாய் மூன்று இலட்சம் மட்டும்) மற்றும் பெரம்பலூர் மாவட்ட ஆட்சியர் அவர்களுக்கு ரூ.6,00,000/- (ரூபாய் ஆறு இலட்சம் மட்டும்) காசோலையாக அனுப்பி வைக்குமாறு அரசு துணைச் செயலாளர் மற்றும் பொருளாளர், நிதித் (முதலமைச்சர் பொது நிவாரண நிதி) துறை, சென்னை- 600 009 அவர்கள் கேட்டுக்கொள்ளப்படுகிறார்.

6. மேலும், மேற்காணும் நிகழ்வில் உயிரிழந்தவர்களின் குடும்பத்தினருக்கு வேறு எந்த வகையிலும் அரசின் நிதியுதவி ஏற்கனவே வழங்கப்பட்டிருப்பின், அத்தொகையை இந்நிதியிலிருந்து பிடித்தம் செய்து "முதலமைச்சர் பொது நிவாரண நிதி" என்ற பெயருக்கு வழங்கத்தக்க வகையில் காசோலை / வரைவோலையாக அனுப்பப்படும், மீதமுள்ள தொகையை உயிரிழந்தவர்களின் குடும்பத்தினருக்கு காசோலை மூலமாகவோ அல்லது அஞ்சலக / வங்கி சேமிப்பு கணக்கு மூலமாகவோ உரிய நடைமுறை விதிகளின்படி வழங்கி, அவர்களிடமிருந்து வரிவில்லையிட்ட பற்றுச் சீட்டுகளைப் பெற்று அதில் வட்டாட்சியர் பதவிக்கு குறையாத அலுவலரின் சான்றொப்பம் மற்றும் உரிய அலுவலக முத்திரையுடனும் அரசு துணைச் செயலாளர் மற்றும் பொருளாளர், நிதித் (முதலமைச்சர் பொது நிவாரண நிதி) துறை, சென்னை-600 009 அவர்களுக்கும், அதன் நகலினை வேளாண்மைத் துறைக்கும் அனுப்பி வைக்குமாறு தொடர்புடைய மாவட்ட ஆட்சியர்கள் கேட்டுக் கொள்ளப்படுகின்றனர்.

7. இவ்வரசாணை நிதித்துறையின் அலுவல் சார்பற்ற எண்.11760/நிதி (முதலமைச்சர் பொது நிவாரண நிதி)/2018, நாள் 7.3.18-இல் பெறப்பட்ட இசைவுடன் வெளியிடப்படுகிறது.

(ஆளுநரின் ஆணைப்படி)

ககன்தீப் சிங் பேடி,
வேளாண்மை உற்பத்தி ஆணையர் மற்றும்
அரசு முதன்மைச் செயலாளர்.

பெறுநர்

அரசு துணைச் செயலாளர் மற்றும் பொருளாளர், நிதித் (முதலமைச்சர் பொது நிவாரண நிதி) துறை,
சென்னை-600 009. (3 படிக்கள்)

முதன்மைச் செயலாளர் மற்றும் வருவாய் நிருவாக ஆணையர், வருவாய் நிர்வாகம், பேரிடர் மேலாண்மை மற்றும்
பேரிடர் தணிக்கும் துறை, சேப்பாக்கம், சென்னை-600 005.

அரசு செயலாளர், வருவாய் மற்றும் பேரிடர் மேலாண்மைத்துறை, சென்னை-600 009.
இயக்குநர், வேளாண்மைத்துறை, சென்னை-600 005.
மாவட்ட ஆட்சியர், திருவண்ணாமலை மற்றும் பெரம்பலூர் மாவட்டம்.

நகல்:-

மாண்புமிகு முதலமைச்சர் அலுவலகம், சென்னை-600 009.

மாண்புமிகு துணை முதலமைச்சர் அவர்களின் நேர்முக உதவியாளர், சென்னை-600 009.

மாண்புமிகு வருவாய் மற்றும் பேரிடர் மேலாண்மைத்துறை அமைச்சரின் நேர்முக உதவியாளர், சென்னை-600 009.

மாண்புமிகு வேளாண்மைத்துறை அமைச்சரின் நேர்முக உதவியாளர், சென்னை-600 009.

அரசு கூடுதல் தலைமைச் செயலாளர், நிதித்துறை, சென்னை-600 009.

அரசுச் செயலாளர், வருவாய்த்துறை, சென்னை-600 009.

தனி அலுவலர், முதலமைச்சர் தனிப்பிரிவு, சென்னை-600 009.

வேளாண்மை உற்பத்தி ஆணையர் மற்றும் அரசு முதன்மைச் செயலாளர் அவர்களின் தனிச் செயலாளர்,
வேளாண்மைத்துறை, சென்னை -600 009.

நிதித் (வரவு செலவு ஒருங்கிணைப்பு / வரவு செலவு பொது I & II / வருவாய் / வேளாண்மை) துறை,
சென்னை - 600 009.

உதவி நிரலர், வேளாண்மைத் துறை, சென்னை-9.

வேளாண்மைத் (அநமு3) துறை, சென்னை-9 (இரண்டு நகல்கள்).

இருப்பு கோப்பு / உதிரி நகல்கள்.

/ஆணைப்படி அனுப்பப்படுகிறது/

செ. சுவாமிநாதன்
பிரிவு அலுவலர்.